

بااختیار عورت اور مضبوط پاکستان لازم و ملزوم ہے، الطاف حسین

ارباب اختیار کی مسلسل غلط پالیسیوں نے اس صوبہ بلوچستان کو علیحدگی کی دھانے پر لاکھڑا کر دیا ہے

جہاں ایم کیو ایم کا پرچم ہوگا وہاں صرف اور صرف انسانیت سے محبت رکھنے والے ہوں گے

ایم کیو ایم کسی قومیت یا غریب عوام کی نہیں بلکہ ظالم جاگیردار، وڈیروں اور لٹیروں کی دشمن ہے

باغ جناح گراؤنڈ میں جلسہ عام ”بااختیار عورت..... مضبوط پاکستان“ میں شریک لاکھوں خواتین سے ٹیلی فونک خطاب

لندن۔۔۔ 19 فروری 2012

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم زندگی کے ہر شعبہ میں خواتین کو بااختیار بنانا چاہتی ہے اور انہیں مردوں کے مساوی حقوق فراہم کرنا چاہتی ہے۔ بااختیار عورت اور مضبوط پاکستان لازم و ملزوم ہے، پاکستان کی تمام خواتین کو بااختیار بنایا جائے گا تو پاکستان دنیا کا مضبوط ترین ملک ثابت ہوگا۔ انہوں نے امریکی حکومت سے مطالبہ کیا کہ انسانیت کی بنیاد پر ڈاکٹر عافیہ کو رہا کیا جائے۔ انہوں نے بلوچستان کے مسئلہ کا تذکرہ کرتے ہوئے کہا کہ ارباب اختیار کی مسلسل غلط پالیسیوں اور بلوچ عوام کے حقوق کی آواز کو طاقت سے دبانے کی روش نے اس صوبے کو علیحدگی کے دھانے پر لاکھڑا کر دیا ہے مگر ہم آج بھی اس حقیقت کو تسلیم کرنے کو تیار نہیں کہ حقوق سے محرومی کا عمل علیحدگی پر منتج ہوتا ہے۔

ان خیالات کا اظہار انہوں نے باغ جناح گراؤنڈ میں خواتین کے عظیم الشان جلسہ عام ”بااختیار عورت..... مضبوط پاکستان“ میں شریک لاکھوں خواتین کے جلسہ عام سے ٹیلی فونک خطاب کرتے ہوئے کیا۔ جلسہ عام میں خواتین کی لاکھوں کی تعداد میں شرکت کے باعث پنڈال میں جگہ تنگ پڑ گئی اور جلسہ گاہ میں تل دھرنے کی جگہ بھی باقی نہ رہی جبکہ قائد اعظم کے مزار کے احاطے، جلسہ گاہ سے گرومنڈ اور نشتر پارک کی تمام سڑکوں پر بھی خواتین لاکھوں کی تعداد میں موجود تھیں۔ ایم کیو ایم کے تحت خواتین کا یہ جلسہ عام پاکستان کی تاریخ کا سب سے بڑا جلسہ اور ایم کیو ایم کے مثالی نظم و ضبط کے باعث تاریخ ساز اور کامیاب ترین جلسہ ثابت ہوا۔

اپنے خطاب میں جناب الطاف حسین نے کہا کہ بے شک اللہ جسے چاہتا ہے عزت دیتا ہے اور جسے چاہتا ہے ذلت دیتا ہے۔ میں سب سے پہلے اللہ کے آگے سربسجود ہو کر اس کا شکر ادا کرتا ہوں کہ ایم کیو ایم نے یہ اعلان کیا تھا کہ 19 فروری کو باغ جناح میں خواتین کا ایک جلسہ عام ہوگا جو پوری دنیا کی سیاسی تاریخ میں خواتین کے تمام جلسوں سے بڑا ہوگا۔ اللہ نے میری لاج رکھی اور آج کا جلسہ انسانی تاریخ کا سب سے بڑا جلسہ ہے۔ ایم کیو ایم خواتین کو بااختیار کر کے پاکستان کو مضبوط بنانا چاہتی ہے۔ بااختیار عورت اور مضبوط پاکستان لازم و ملزوم ہے، پاکستان کی تمام خواتین کو بااختیار بنایا جائے گا تو پاکستان دنیا کا مضبوط ترین ملک ثابت ہوگا۔ اسی میدان میں بڑے بڑے جلسے ہوئے لیکن آج سیاسی تجربہ نگار اس جلسہ کے حاضرین کی تعداد دیکھ کر خود بتا سکتے ہیں کہ اتنا بڑا جلسہ پاکستان میں مردوں کا بھی نہیں ہوا۔ ایم کیو ایم نے دنیا کو بتا دیا کہ سیاسی مخالفین کا مقابلہ کرنے کیلئے ہماری خواتین ہی کافی ہیں۔ 15 جولائی 1988ء کو ٹی گراؤنڈ، جون 2005ء کو نشتر پارک اور آج باغ جناح میں ایم کیو ایم نے پاکستان ہی نہیں بلکہ دنیا کی تاریخ کا بڑا جلسہ منعقد کر کے پاکستان کی سیاسی تاریخ میں ایک نئے باب کا اضافہ کیا ہے جس پر تمام ماؤں، بہنوں، بیٹیوں اور تحریک کے ایک ایک کارکن کو زبردست خراج تحسین اور مبارکباد پیش کرتا ہوں۔ آج بانی پاکستان کے مزار کے سائے میں ہونے والا یہ تاریخی جلسہ عام قومی یکجہتی کا ایسا شاندار اور مثالی مظاہرہ ہے جس میں تمام قومیتوں، تمام مکاتب فکر، عقائد اور مذاہب سے تعلق رکھنے والی خواتین شامل ہیں۔ یہ جلسہ دنیا کو پیغام دے رہا ہے کہ ہماری برادری، زبان، مذہب و مسلک کچھ بھی ہو اگر پرچم ایم کیو ایم کا ہے تو ہم ایک تھے اور ہمیشہ ایک رہیں گے۔ جہاں ایم کیو ایم کا پرچم ہوگا وہاں صرف اور صرف انسانیت سے محبت رکھنے والے ہوں گے۔ ہم پاکستان کو قائد اعظم کی سوچ و فکر اور خوابوں کے مطابق ایسا وطن بنائیں گے جہاں تمام پاکستانی برابر ہوں، کسی کے ساتھ امتیازی سلوک روا نہیں رکھا جائے گا۔ ایم کیو ایم سے قبل خواتین کا سیاست میں حصہ لینا ممنوع تھا۔ متحدہ قومی موومنٹ نے سب سے پہلے خواتین کو سیاست میں متعارف کرایا۔

جناب الطاف حسین نے کہا کہ خواتین نے 1987ء میں جب میں جیل میں تھا، جھوٹے مقدمات کے باعث پارٹی قیادت روپوش تھی، بلدیاتی انتخابات ہو رہے تھے، ایسے کڑے وقت میں خواتین نے تحریک کو سہارا دیکر کراچی اور حیدرآباد میں حق پرستوں کو تاریخی کامیابی سے نوازا۔ 19 جون 1992ء کو ایم کیو ایم کے خلاف بدترین ریاستی آپریشن شروع ہوا۔ جب مرد روپوش تھے اور ایم کیو ایم کا نام لینا بھی جرم بنا دیا گیا تھا تو ایسے کڑے وقت میں حق پرست خواتین نے آگے بڑھ کر تحریک کا پرچم تھاما۔ اس کڑے وقت میں خواتین نے نائن زیر و کھولا، اپنے شہداء کے جنازوں کو کاندھے دیئے، چھاپوں، گرفتاریوں اور بھائیوں، بیٹوں کی شہادتوں کے باوجود خواتین ثابت قدم رہیں، ہر قسم کی قربانیاں دیں۔ انہیں گھوڑوں کی ٹاپوں تلے روندنا گیا، جیلوں میں قید رکھا گیا مگر انہوں نے ہمت نہ ہاری۔ میں ان بہادر ماؤں اور بہنوں کو سلام پیش کرتا ہوں جنہوں نے

ایسے بہادر اور با وفا بیٹوں کو جنم دیا جنہوں نے تحریک پر اپنی جانیں قربان کر دیں، جیلوں کی صعوبتیں جھیلیں، کرب و بلا کا سامنا کیا مگر اپنے ضمیر کا سودا نہیں کیا۔

جناب الطاف حسین نے کہا کہ آج تمام ٹی وی چینلز پر لاپتہ افراد کے حوالہ سے تجزیہ نگار تبصرے کر رہے ہیں اور لاپتہ افراد کے اہل خانہ اسلام آباد میں اپنے پیاروں کی بازیابی کیلئے احتجاج کر رہے ہیں، میں بھی ان کے دکھ میں برابر کا شریک ہوں اور حکومت سے مطالبہ کرتا ہوں کہ ان لاپتہ افراد کو بازیاب کرایا جائے۔ اسلام آباد میں جو خواتین اپنے پیاروں کی بازیابی کیلئے احتجاج کر رہی ہیں ان کے علم میں لانا چاہتا ہوں کہ ایم کیو ایم کے خلاف آپریشن کے دوران 28، کارکنان آج بھی لاپتہ ہیں، پندرہ ہزار سے زائد شہید کر دیئے گئے۔ میں دانشوروں سے کہتا ہوں کہ ہمارے 28، لاپتہ کارکنان کی بازیابی کیلئے بھی صدائے احتجاج بلند کریں۔ میں ہر شہید ہونے والے کے اہلخانہ کے دکھ درد کو سمجھ سکتا ہوں کیونکہ میرے بھائی ناصر حسین اور بھتیجے عارف حسین کو بھی بہیمانہ تشدد کر کے شہید کر دیا گیا۔ میں نے ہمیشہ بلوچستان کے شہداء کے غم میں برابر کی شرکت کی۔ ایم کیو ایم نے بلوچستان کے عوام پر مظالم کے خلاف ایک ملین سے زائد افراد کی ریلی نکالی۔ ایم کیو ایم واحد سیاسی جماعت ہے جس نے قوم کی بیٹی ڈاکٹر عافیہ کی سزا کے خلاف اور رہائی کے لئے ملین افراد کی ریلی نکالی۔ میں امریکی حکومت سے مطالبہ کرتا ہوں کہ انسانیت کی بنیاد پر ڈاکٹر عافیہ کو رہا کر دیا جائے۔ انہوں نے کہا کہ ہمارے مخالفین نے نہ صرف ایم کیو ایم کے کارکنان پر ظلم و ستم کے پہاڑ توڑے بلکہ منفی اور بے بنیاد جھوٹا پروپیگنڈہ کر کے ملک بھر کے عوام کو گمراہ بھی کیا گیا۔ ایم کیو ایم نہ تو کل کسی کی دشمن تھی اور نہ آج کسی کی دشمن ہے، ایم کیو ایم کسی قومیت یا غریب عوام کی نہیں بلکہ ظالم جاگیر داں، ر، وڈیروں اور قومی دولت لوٹنے والے لٹیروں کی دشمن ہے۔ ایم کیو ایم قوم کی ماؤں، بہنوں اور بیٹیوں پر مظالم ڈھانے والوں کی دشمن ہے۔ یہ 21، ویں صدی ہے اور خواتین زندگی کے ہر میدان میں مردوں کے شانہ بشانہ کام کر رہی ہیں لیکن پاکستان میں آج بھی خواتین کو دوسرے درجے کا شہری اور جانوروں سے بدتر سلوک کا نشانہ بنایا جا رہا ہے۔ دہبی علاقوں میں خواتین اپنے بنیادی حقوق تک سے محروم ہیں۔ اسی پاکستان کے بہت سے ایسے علاقے ہیں جہاں خواتین کو دیگر حقوق تو کجا انہیں الیکشن میں ووٹ ڈالنے کی اجازت تک نہیں ہے، ان کا الیکشن میں حصہ لینا اور ووٹ ڈالنا حرام قرار دیا جاتا ہے۔ تین سال قبل ایک پسماندہ علاقے میں ایک خاتون نے الیکشن میں حصہ لینے کیلئے کاغذات نامزدگی جمع کرائے تو اس خاتون کو بیدردی سے قتل کر دیا گیا۔ اس جدید دور میں بھی ہمارے ملک میں خواتین کو کاروباری، ونی، قرآن سے شادی جیسی جہالت کی فرسودہ رسومات اور بیہودہ روایات کا نشانہ بنایا جاتا ہے، انہیں پنچائیت کے فیصلوں کے نام پر قتل کر دیا جاتا ہے، اجتماعی زیادتی کا نشانہ بنایا جاتا ہے، پسند کی شادی کرنے کی پاداش میں تیزاب پھینکا جاتا ہے، ناک کان کاٹے جاتے ہیں، بال مونڈھ دیئے جاتے ہیں، برہنہ کر کے سرعام رسوا کیا جاتا ہے۔ ایم کیو ایم ان تمام فرسودہ روایات کی دشمن ہے۔ ایم کیو ایم ان مظالم سے پورے پاکستان کی خواتین کو نجات دلا کر معاشرے میں باعزت مقام دلانا چاہتی ہے۔ خواتین کو مظالم سے نجات دلانے کیلئے سخت ترین قوانین بنانا اور خواتین کے حقوق کے تحفظ کیلئے بنائے گئے موجودہ قوانین پر عمل کرانا چاہتی ہے تاکہ خواتین کو ظلم کا نشانہ بنانے والوں کو سرعام سزا دی جاسکے۔ ایم کیو ایم نے جس طرح پاکستان کے منتخب ایوانوں میں خواتین کے حقوق کی آواز بلند کی اس طرح کی اور جماعت نے آواز بلند نہیں کی۔ انہوں نے کہا کہ ایم کیو ایم کی جدوجہد کے نتیجے میں خواتین کے حقوق کا بل سینیٹ اور قومی اسمبلی میں منظور ہوا۔ ہم نے کاروباری، ونی، غیرت کے نام پر قتل اور گھریلو تشدد کے خاتمہ کا بل بھی منظور کر لیا۔ ملک میں جب جب، جہاں جہاں خواتین پر ظلم ہوا ایم کیو ایم نے زبانی جمع خرچ نہیں کیا بلکہ عملاً کام کیا اس کی مثال یہ ہے کہ سندھ کی بیٹی شائستہ عالمانی کو کاروباری سے بچانے کیلئے پناہ دی اور ملک سے باہر بھجوا دیا۔ بلوچستان کی بیٹی ڈاکٹر شازیہ کے ساتھ زیادتی ہوئی تو ایم کیو ایم نے احتجاج کیا اور اسے پناہ دیکر ان کے شوہر کے ساتھ بیرون ملک بھجوا دیا۔ خیبر پختونخوا میں ایک معصوم بچی کو کوڑے مارنے کے خلاف ایم کیو ایم نے احتجاجی ریلی نکالی۔ انہوں نے ارباب اختیار کو مخاطب کرتے ہوئے کہا کہ خواتین ملک کا 52 فیصد ہیں، انہیں زندگی کے ہر شعبہ میں کم از کم پچاس فیصد حصہ دیا جائے۔

انہوں نے کہا کہ جب میں نے کہا کہ ایم کیو ایم انقلاب فرانس کی طرح انقلاب لائے گی تو میرا مذاق اڑایا گیا آج کسی سیاسی رہنما کی تقریر انقلاب کا لفظ استعمال کئے بغیر مکمل نہیں ہوتی۔ لوگ انقلاب کی صرف اصطلاح استعمال کرتے ہیں جنہیں انقلاب دیکھنا ہے وہ جناح باغ میں خواتین کا یہ انقلاب دیکھ لیں۔ پورا جناح باغ میں ڈیڑھ لاکھ سے زائد کرسیاں اور اطراف کی گلیاں، قائد اعظم کے مزار تک تل دھرنے کی جگہ نہیں، جتنی خواتین جلسہ گاہ میں موجود ہیں اس سے تین گنا زیادہ خواتین جلسہ گاہ کے باہر موجود ہیں۔ اس جلسہ عام میں ایک سے زائد ملین خواتین موجود ہیں تاریخ میں اتنی بڑی تعداد میں ایک ساتھ خواتین نے قومی ترانہ پہلے کبھی نہیں پڑھا ہوگا۔

قائد تحریک جناب الطاف حسین نے کہا کہ ایم کیو ایم ایک جمہوریت پسند، لبرل اور پروگریسیو پارٹی ہے اور ایسا پاکستان چاہتی ہے جہاں تمام پاکستانیوں کو برابر کے حقوق حاصل ہوں۔ کسی بھی برادری، مسلک، قومیت اور مذہب سے تعلق رکھنے والے برابر کے پاکستانی ہیں، انہیں کسی بھی بنیاد پر حقوق سے محروم نہ رکھا جائے۔ غیر مسلموں کو جب برابری کی بنیاد پر حقوق میسر ہونگے تو ملک سے اقلیت کا لفظ خود بخود ختم ہو جائے گا۔ میں چیلنج کرتا ہوں کہ اتنی بڑی ریلی پاکستان کی تمام جماعتیں مل کر بھی نہیں نکال سکتیں۔

جناب الطاف حسین نے کہا کہ ہم ملک میں میرٹ کا نظام قائم کرنا، موروثی اور خاندانی سیاست کا خاتمہ چاہتے ہیں۔ ایم کیو ایم واحد جماعت ہے کہ جس میں موروثی سیاست

نہیں، امیری غریبی کو بالکل نہیں دیکھا جاتا بلکہ میرٹ کی بنیاد پر ٹکٹ دیئے جاتے ہیں۔ انہوں نے خواتین پر زور دیا کہ وہ ایم کیو ایم کے حقیقت پسندی اور عملیت پسندی کے فکر و فلسفہ کا بغور مطالعہ کریں۔ ایم کیو ایم کا منشور سرکارِ دو عالم کے آخری خطبہ کے مطابق ہے کہ کسی آقا کو غلام اور کسی گورے کو کالے پر فوقیت نہیں بلکہ فوقیت اسے ہے جو کردار اور تقویٰ میں اعلیٰ ہو۔ ہم ملک سے فرسودہ جاگیردارانہ، وڈیرانہ اور قبائلی نظام کا خاتمہ چاہتے ہیں۔ ہم چاہتے ہیں کہ اقتدار کے ایوانوں میں صرف امیر نہیں بلکہ غریب طبقہ کے باصلاحیت افراد بھی پہنچیں، ہم ملک میں ایسا جمہوری نظام رائج کرنا چاہتے ہیں جہاں جاگیرداروں اور وڈیریوں کا تسلط نہ ہو۔ ہم جنسی امتیاز کا خاتمہ چاہتے ہیں اور ایسے معاشرے کا قیام چاہتے ہیں کہ جہاں خواتین کو ہر شعبہ میں بلا امتیاز مردوں کے شانہ بشانہ کام کرنے کی مکمل آزادی ہو اور انہیں زندگی کے ہر شعبے میں مردوں کے برابر مواقع میسر ہوں۔ ایم کیو ایم ایسا معاشرہ قائم کرنا چاہتی ہے کہ جہاں کوئی خاتون ملازمت یا تعلیم کے حصول کیلئے گھر سے نکلے تو اس کی جانب کوئی غلط نگاہ نہ اٹھے۔ انہوں نے کہا کہ میں ٹی وی پر جلسہ دیکھنے والے مرد حضرات سے کہتا ہوں کہ وہ اپنے بیٹوں کی شادیاں جب کریں تو خدارا جہیز کی لعنت کو نہ اپنائیں اور جہیز کے بغیر شادیاں کریں تاکہ غریب والدین بھی اپنی بیٹیوں کے ہاتھ پیلے کر سکیں۔

انہوں نے بلوچستان کے مسئلہ کا تذکرہ کرتے ہوئے کہا کہ ارباب اختیار کی مسلسل غلط پالیسیوں اور بلوچ عوام کے حقوق کی آواز کو طاقت سے دبانے کی روش نے اس صوبے کو علیحدگی کی دھانے پر لاکھڑا کر دیا ہے مگر ہم آج بھی اس حقیقت کو تسلیم کرنے کو تیار نہیں کہ حقوق سے محرومی کا عمل علیحدگی پر منتج ہوتا ہے میں کہتا رہا کہ بلوچوں پر ظلم بند کرو، انہیں ان کے جائز حقوق دیئے جائیں، بلوچ عوام کو لاپتہ کرنے اور مخ شدہ لاشوں کی برآمدگی کا سلسلہ بند کروایا جائے۔ آج بلوچستان کی صورتحال کی وجہ سے دوسرے ممالک کے ایوانوں میں بلوچستان کی آزادی کی قراردادیں منظور ہو رہی ہیں، کیا ہمارے دانشور اب بھی ہوش کے ناخن نہیں لیں گے؟ میں کہتا رہا کہ مظلوم بلوچوں کے مسئلے پر گول میز کانفرنس بلائی جائے، مگر اب پانی سر سے گزر چکا ہے اور شاند گول میز کانفرنس بھی اس مسئلے کا حل نہ نکال سکے کیونکہ بلوچ رہنماؤں کا اعتماد پاکستان کے حکمرانوں سے اٹھ چکا ہے، ارباب اختیار کو چاہیے کہ وہ کھلے دل کے ساتھ بلوچ عوام کے ساتھ بلوچ عوام کے ساتھ حقوق کو تسلیم کریں اور بلوچ عوام کو زندہ رہنے اور زندگی گزارنے کا حق فراہم کریں۔ میں ایک بار پھر پاکستان کے اکابرین اور دانشوروں سے کہتا ہوں کہ خدارا مظلوم بلوچ عوام کے زخموں پر مرہم رکھیں، اگر انہوں نے اب بھی بلوچستان کے مسئلے کا کوئی موثر اور ٹھوس حل نہیں نکالا تو خاتم بدہن کہیں ہم بلوچستان کو کھوند دیں۔ انہوں نے نوجوانوں سے اپیل کی کہ وہ اساتذہ، بزرگوں، والدین اور خواتین کا احترام کریں اور ان کی حفاظت کریں۔ عورت کا ہر روپ قابل احترام ہے مگر ماں کا رشتہ عظیم ترین ہے۔ میں کل بھی کہتا تھا اور آج بھی کہتا ہوں کہ اگر آج دس لاکھ سے زائد خواتین مجھے سن رہی ہیں تو یہ محبت میری والدہ محترمہ کی دعاؤں کا نتیجہ ہے۔ میں شادی شدہ مردوں سے بھی کہتا ہوں کہ خدارا وہ اپنی بیویوں کے ساتھ اچھا سلوک کریں اور ان پر ہاتھ نہ اٹھائیں۔ انہیں غلام نہیں بلکہ ساتھی اور دوست بنائیں۔ باہمی احترام کے رشتوں کو مضبوط کریں۔ دیہی علاقوں کے مردوں سے کہتا ہوں کہ بیٹیاں اللہ کی رحمت ہوتی ہیں انہیں زحمت نہ سمجھو، ان کی پیدائش پر بیویوں کو برا بھلا کہنے کا ظلم نہ کریں، یہ اللہ تعالیٰ کے احکام کی خلاف ورزی ہے۔ انہوں نے کہا کہ میرے گھر بیٹی کی پیدائش پر میں نے اللہ کا شکر ادا کیا کہ اللہ نے میرے گھر رحمت بھیجی ہے۔ انہوں نے گلوگیر آواز میں کہا کہ میں تین دن سے ماؤں، بہنوں اور بیٹیوں کو خوش دیکھ رہا ہوں میری دعا ہے کہ وہ ہمیشہ اسی طرح خوش رہیں۔ جناب الطاف حسین نے عظیم الشان جلسہ عام کے انعقاد پر رابطہ کمیٹی، شعبہ خواتین، تمام شعبہ جات، زونوں، سیکٹروں اور یونٹس کے ذمہ داروں کو رکنان کو زبردست خراج تحسین پیش کیا۔

ایم کیو ایم سوشل میڈیا کی جانب سے پنڈال میں جلسہ عام کی کوریج کیلئے کمیٹیوں کا انعقاد

کراچی (اسٹاف رپورٹر)

ایم کیو ایم کے زیر اہتمام منعقدہ خواتین کے جلسہ عام ”بااختیار عورت۔۔۔ مضبوط پاکستان“ کے سلسلے میں پنڈال میں سوشل میڈیا کیلئے خصوصی طور پر مختلف کمیٹیاں لگائے گئے تھے جہاں پرنٹ و الیکٹرونک میڈیا سے تعلق رکھنے والے صحافی رپورٹرز، کیمرہ مین، فوٹو گرافرز حضرات نے جلسہ عام اور قائد تحریک جناب الطاف حسین کے خطاب کی براہ راست کوریج کو یقینی بنایا جبکہ اسٹیج کے سامنے سوشل میڈیا کا مرکزی کمپ قائم کیا گیا تھا۔ سوشل میڈیا کمیٹیوں کا انعقاد ایم کیو ایم جلسہ عام میں پہلی بار کیا گیا تھا۔

ایم کیو ایم کے زیر اہتمام خواتین کے جلسہ عام باختیار عورت۔۔ مضبوط پاکستان“
کے سلسلے میں پنڈال کے اندر تہنیتی و خیر مقدمی بینرز آویزاں کئے گئے تھے
کراچی (اسٹاف رپورٹر)

متحدہ قومی موومنٹ کے زیر اہتمام ہونیوالے خواتین کے جلسہ عام باختیار عورت۔۔ مضبوط پاکستان“ کے سلسلے میں پنڈال کے اندر دیدہ زیب رنگ
کے تہنیتی و خیر مقدمی بینرز آویزاں کئے گئے تھے۔ یہ بینرز ایم کیو ایم تنظیمی کمیٹی، شعبہ خواتین، اے پی ایم ایس او، ایم کیو ایم کے مختلف شعبہ جات، علاقائی سیکٹرو یونٹوں کی
جانب سے جلسہ گاہ میں لگائے گئے تھے جن پر
”باختیار عورت۔۔۔ مضبوط پاکستان“
19 فروری 2012ء کراچی تنظیمی کمیٹی متحدہ قومی موومنٹ (پاکستان)

”محترم قائد جناب الطاف حسین کی طرف سے ماؤں، بہنوں اور بیٹیوں کو خوش آمدید“
صوبائی تنظیمی کمیٹی (پنجاب)، متحدہ قومی موومنٹ (پاکستان)

خواتین جلسہ عام میں شرکت کر کے پاکستان کے فرسودہ جاگیردارانہ نظام، وڈیرہ شاہی کے غیر قانونی قوانین کے خلاف حق پرستوں کا ساتھ دیں، جاگیردارانہ اور وڈیرانہ نظام
کے خاتمے میں جناب الطاف حسین کا ساتھ دیں“
متحدہ قومی موومنٹ (پاکستان)

”جئے الطاف حسین۔۔۔۔۔ جئے متحدہ“
”آواز انقلاب ہم سب کو ایک قوم کرنے“
خوستی بروہی گوٹھ یونٹ (بفرزون ناتھ ناظم آباد)
KMOC متحدہ قومی موومنٹ (پاکستان)

کے الفاظ جلی حروفوں میں تحریر تھے جبکہ جلسہ گاہ میں قائد تحریک جناب الطاف حسین کی دیدہ زیب قد آور تصاویر بھی لگائی گئیں تھیں۔

جلسہ عام ”باختیار عورت۔۔۔ مضبوط پاکستان“ کے انتظامات کے سلسلے میں استقبالیہ، طبی اور لٹریچر کمیٹی کی جانب سے کیپوں کا انعقاد

کراچی (اسٹاف رپورٹر)

ایم کیو ایم کے زیر اہتمام ہونیوالے جلسہ عام ”باختیار عورت۔۔۔ مضبوط پاکستان“ کے انتظامات کے سلسلے میں جلسہ عام کے داخلی راستوں پر شرکاء کی رہنمائی کیلئے استقبالیہ
کیپ قائم کیا گیا تھا جبکہ خدمت خلق فاؤنڈیشن کی جانب سے ہنگامی صورتحال سے نمٹنے کیلئے طبی کیپس لگائے گئے تھے جہاں پر ایم کیو ایم میڈیکل ایڈ کمیٹی کے ڈاکٹرز
، پیرامیڈیکل اسٹاف نے اپنی خدمات احسن طریقے سے انجام دیں جبکہ کسی بھی ناخوشگوار واقعہ سے نمٹنے کیلئے خدمت خلق فاؤنڈیشن کی جانب سے جلسہ گاہ کی مختلف گزر
گاہوں پر کے کے ایف ایس بیونیس اور اس کے رضا کاران بھی موجود تھے۔ جلسہ گاہ میں ایم کیو ایم لٹریچر کمیٹی کی جانب سے بھی کیپ لگایا گیا تھا جس پر ایم کیو ایم کے قائد
جناب الطاف حسین کی تحریکی جدوجہد پر تحریر کردہ کتابیں اور تنظیمی نظم و ضبط پر مشتمل لٹریچر، ویڈیو، آڈیو ڈیز بھی موجود تھیں ایم کیو ایم کی لٹریچر جلسہ عام میں شرکت کیلئے
آنیوالی خواتین شرکاء کی توجہ کا مرکز بنا رہا۔

جلسہ عام باختیار عورت۔۔ مضبوط پاکستان“ کی کوریج کیلئے بین الاقوامی میڈیا کے نمائندوں نے خصوصی طور پر شرکت کی

کراچی (اسٹاف رپورٹر)

ایم کیو ایم کے زیر اہتمام مزار قائد سے متصل باغ جناح میں منعقدہ فقید المثل جلسہ عام باختیار عورت۔۔ مضبوط پاکستان“ کی کوریج کیلئے بین الاقوامی میڈیا کے نمائندوں نے خصوصی طور پر شرکت کی اور جلسہ عام کی کوریج کو لمحہ بہ لمحہ یقینی بنانے کیلئے اپنے غیر معمولی دلچسپی کا اظہار بھی کیا۔ اس موقع پر انہوں نے ایم کیو ایم کے تاریخ ساز جلسہ عام کو پاکستان کے تاریخی جلسہ قرار دیا۔

خواتین کے عظیم الشان جلسہ عام میں جناب الطاف حسین کی ہمیشہ محترمہ سائرہ خاتون کو جب اسٹیج پر بلایا گیا تو ان کا پرتپاک استقبال کیا گیا

کراچی (اسٹاف رپورٹر)

متحدہ قومی موومنٹ کے زیر اہتمام مزار قائد سے متصل باغ جناح میں منعقدہ خواتین کے عظیم الشان جلسہ عام میں قائد تحریک جناب الطاف حسین کی ہمیشہ محترمہ سائرہ خاتون کو جب اسٹیج پر بلایا گیا تو ان کا پرتپاک استقبال کیا گیا۔ اس موقع پر شہداء نے بلند و بالا انداز میں قائد تحریک جناب الطاف حسین کے حق میں نعرے لگائے۔

جلسہ عام اقوام متحدہ کی خواتین کے حقوق کی عالمی تنظیم کی رہنماء الماس حیوانی کی خصوصی شرکت

کراچی (اسٹاف رپورٹر)

متحدہ قومی موومنٹ کے تحت اتوار کے روز مزار قائد سے متصل باغ جناح میں منعقدہ خواتین کے جلسہ عام اقوام متحدہ کی خواتین کے حقوق کی عالمی تنظیم کی رہنماء الماس حیوانی نے خصوصی طور پر شرکت کی اور ایم کیو ایم کے جلسہ عام کو ملک کی تاریخ غریب و متوسط طبقے کے انقلاب کیلئے پیش خیمہ قرار دیا۔

خواتین کے فقید المثل جلسہ عام میں قائد تحریک جناب الطاف حسین کے خطاب سے

قبل پاکستان کا قومی ترانے کی ریکارڈنگ بجائی گئی

کراچی (اسٹاف رپورٹر)

متحدہ قومی موومنٹ کے زیر اہتمام مزار قائد سے متصل باغ جناح میں منعقدہ خواتین کے فقید المثل جلسہ عام میں قائد تحریک جناب الطاف حسین کے خطاب سے قبل پاکستان کا قومی ترانے کی ریکارڈنگ بجائی گئی جس پر پنڈال میں موجود شہداء احترام میں اپنی نشستوں سے کھڑے ہو گئے۔

جلسہ باختیار عورت..... مضبوط پاکستان / ایک دو تین لاکھوں کی پنڈال میں مکمل خاموشی

کراچی۔۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے ایک بار پھر اپنے کرشماتی جادو کا اثر اس وقت جگا دیا جب وہ ایم کیو ایم کے تحت خواتین کے عظیم الشان جلسہ عام ”باختیار عورت..... مضبوط پاکستان“ سے خطاب کر رہے تھے۔ اپنے خطاب کے دوران جناب الطاف حسین نے ماؤں بہنوں اور بچیوں کو مخاطب کرتے ہوئے کہا کہ میں تین تک گنتی گنوں گا اور پنڈال میں خاموشی چھا جائے۔ اس موقع پر جناب الطاف حسین کے ایک دو اور تین کہتے ہی لاکھوں خواتین کی جانب سے پنڈال اور پنڈال کے باہر مکمل خاموشی چھا گئی اور ایسا محسوس ہوا جیسے پنڈال میں کوئی پرندہ بھی موجود نہیں۔ اس سے قبل جناب الطاف حسین کرشماتی خاموشی کا یہ مظاہرہ مختلف تاریخی جلسوں میں کرتے رہیں ہیں تاہم خواتین کے جلسوں میں یہ پہلی مرتبہ دیکھا گیا جس نے ایک نیا ریکارڈ قائم کر دیا۔

خواتین کے تاریخ ساز جلسہ عام کی کامیابی پر اللہ تعالیٰ کے حضور دو رکعت نفل نماز شکرانہ ادا کریں ایم کیو ایم کے قائد الطاف حسین کی تحریک کے تمام کارکنوں اور حق پرست عوام سے اپیل

لندن۔۔۔ 19 فروری 2012ء

متحدہ قومی موومنٹ کے قائد جناب الطاف حسین نے تحریک کے تمام کارکنوں اور حق پرست عوام سے اپیل کی ہے کہ وہ آج کراچی میں خواتین کے تاریخ ساز جلسہ عام کی کامیابی پر اللہ تعالیٰ کے حضور شکر کے طور پر دو رکعت نفل نماز شکرانہ ادا کریں اور اللہ تعالیٰ سے دعا کریں کہ وہ ہماری تحریک پر اسی طرح اپنا کرم فرمائے اور تحریک کے پیغام کو ملک کے چپے چپے میں پھیلائے اور اسے اس کے مشن میں کامیاب فرمائے۔

جلسہ عام کے موقع پر ٹریفک اور سیکورٹی کے مؤثر انتظامات کرنے پر سندھ کے گورنر، وزیر اعلیٰ، صوبائی و وفاقی وزیر داخلہ پولیس، رینجرز، ٹریفک پولیس اور رسول انتظامیہ کے تمام افسروں، جوانوں اور تمام اہلکاروں سے الطاف حسین کا اظہار تشکر

لندن۔۔۔ 19 فروری 2012ء

متحدہ قومی موومنٹ کے قائد جناب الطاف حسین نے آج باغ مزار قائد اعظم میں ایم کیو ایم کے تاریخی خواتین کے جلسہ عام کے موقع پر ٹریفک اور سیکورٹی کے بہترین اور مؤثر انتظامات کرنے پر حکومت سندھ، گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ، صوبائی وزیر داخلہ منظور سمان، وفاقی وزیر داخلہ رحمن ملک، پولیس، رینجرز، ٹریفک پولیس اور رسول انتظامیہ کے تمام افسروں، جوانوں اور تمام اہلکاروں کا خصوصی شکریہ ادا کیا ہے۔

جلسہ با اختیار عورت..... مضبوط پاکستان بخوبی بصورت آتش بازی کا مظاہرہ

کراچی۔۔۔۔ (اسٹاف رپورٹر)

متحدہ قومی موومنٹ کے جلسہ ”با اختیار عورت..... مضبوط پاکستان“ کی فقید المثل کامیابی کے بعد ایم کیو ایم کی جانب سے باغ جناح میں آتش بازی کا انتہائی دیدہ زیب اور خوبصورت مظاہرہ کیا گیا جس کا سلسلہ کافی دیر تک جاری رہا۔ اس سلسلے میں مختلف رنگوں کے گولے فضاء میں چھوڑے گئے جن سے باغ جناح کی فضاء رنگین ہو گئی۔ آتش بازی کے اس مظاہرے میں لاکھوں خواتین نے گہری دلچسپی لیتے ہوئے جئے الطاف اور جئے متحدہ کے فلک شگاف نعرے لگائے اس موقع پر خواتین کا جوش و خروش قابل دید تھا۔

جلسہ با اختیار عورت..... مضبوط پاکستان رشادی شدہ افراد سے خواتین نہ مارنے کی اپیل

کراچی۔۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے شادی شدہ مردوں سے اپیل کی کہ وہ خواتین کو مارے نہیں۔ یہ اپیل انہوں نے اتوار خواتین کے جلسہ سے اپنے خطاب کے دوران کی۔ جناب الطاف حسین نے کہا کہ شادی شدہ افراد بیویوں کو غلام نہیں بنائیں اور ان کے ساتھ مار پیٹ نہ کریں۔ گھروں میں تکرار ہوتی ہے لیکن خواتین کو مار پیٹ کر ناغیر انسانی و اسلامی فعل ہے۔ انہوں نے دیہاتوں کے عوام اللہ رسول کا واسطے دیتے ہوئے کہا کہ بیٹیاں اللہ کی رحمت ہوتی ہیں بیٹیوں کی پیدائش پر بیویوں کو مارا جاتا ہے ایسا نہ کریں اس سے اللہ کا عذاب نازل ہوتا ہے۔ انہوں نے کہا کہ رسول اکرمؐ کے پاس جب بیٹی آئی تھیں تو وہ اس کے احترام میں کھڑے ہو جایا کرتے تھے۔

جلسہ با اختیار عورت..... مضبوط پاکستان رجمیز کی لعنت سے بچا جائے

کراچی۔۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے والدین سے اپیل کی ہے کہ وہ لڑکوں کی شادی میں جہیز کی لعنت کو بیچ میں نہ ڈالیں۔ وہ باغ جناح میں منعقدہ خواتین کے عظیم الشان و فقید المثل جلسہ عام ”با اختیار عورت..... مضبوط پاکستان“ سے خطاب کر رہے تھے۔ جناب الطاف حسین نے کہا کہ جو مرد حضرات آج اپنے گھروں میں اس جلسہ کی کارروائی براہ راست ٹیلی ویژن پر دیکھ رہے ہیں وہ جب اپنے بیٹیوں کی شادی کریں تو جہیز کی لعنت سے بچیں تاکہ غریب بچیوں کی شادی ہو سکے اور وہ بھی اپنے گھروں میں بس جائیں۔

جلسہ باختیار عورت..... مضبوط پاکستان / لاپتہ افراد کی بازیابی کیلئے حکومت سے اپیل

کراچی۔۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے حکومت سے اپیل کی ہے کہ وہ لاپتہ افراد کی جلد از جلد بازیابی کیلئے اقدامات کریں۔ وہ اتوار کو جلسہ ”باختیار عورت مضبوط پاکستان“ سے خطاب کر رہے تھے۔ انہوں نے کہا کہ جو خواتین اسلام آباد میں اپنے لاپتہ ہونے والے بچوں کی بازیابی کیلئے احتجاج کر رہی ہیں میں ان کے ساتھ ہوں اور حکومت سے مطالبہ کرتا ہوں کہ لاپتہ افراد کو فی الفور بازیاب کروایا جائے۔ انہوں نے کہا کہ 1992ء میں ایم کیو ایم کے خلاف ریاستی آپریشن کے دوران گرفتاری کے بعد سے 28 کارکنان لاپتہ ہیں انہیں بھی فوری طور پر بازیاب کرایا جائے اور اینکر پرسن دانشور کالم نگار اس سلسلے میں اپنا اہم کردار ادا کریں۔

جلسہ باختیار عورت..... مضبوط پاکستان / شہداء کی ماؤں، بہنوں اور بچیوں کو خراج تحسین

کراچی۔۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے ایم کیو ایم کے حق پرست شہداء کی ماؤں، بہنوں اور بچیوں کو زبردست خراج تحسین پیش کیا جنہوں نے بہادری اور ہمت کا مظاہرہ کرتے ہوئے اس غم کو برداشت کیا۔ جناب الطاف حسین نے کہا کہ جن ماؤں، بہنوں اور بچیوں کے شہید ہونے والے بچوں، بھائیوں اور باپوں نے ایم کیو ایم کے پیغام کو پھیلائے کیلئے سرتوڑ محنت کی کبھی غالموں کے آگے سر نہیں جھکا یا ان شہداء نے سر کٹانا پسند کیا لیکن ظالم کے آگے سر نہیں جھکایا۔ اس بہادری اور ہمت کا مظاہرہ ان ماؤں، بہنوں اور بچیوں نے کیا اور صبر کا دامن تھامے رکھ کر ایم کیو ایم کا ساتھ نہیں چھوڑا۔ یہ بات انہوں نے اتوار کے روز باغ جناح پر ہونیوالے ایم کیو ایم کے تحت خواتین کے جلسہ عام باختیار عورت..... مضبوط پاکستان کے تاریخی خطاب کے دوران کیا۔

باختیار عورت..... مضبوط پاکستان“ کی کامیابی و انتظامات پر الطاف حسین کا خراج تحسین

کراچی۔۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے جلسہ ”باختیار عورت..... مضبوط پاکستان“ کی شاندار فقید المثل انعقاد پر دن رات محنت کرنے والے ایم کیو ایم کی رابطہ کمیٹی کے ارکان، شعبہ خواتین، ذمہ داران و کارکنان کو زبردست خراج تحسین پیش کیا اور انہیں جلسہ کی کامیابی پر مبارکباد پیش کی۔ یہ مبارکباد اور خراج تحسین جناب الطاف حسین نے اتوار کو مزار قائد سے متصل باغ جناح میں خواتین کے جلسہ عام کی لاکھوں خواتین شرکاء سے اپنے خطاب کے آغاز میں کیا۔

باختیار عورت..... مضبوط پاکستان“ خواتین کا بہترین نظم و ضبط

کراچی۔۔۔۔ (اسٹاف رپورٹر)

متحدہ قومی موومنٹ کے تحت اتوار کے روز ہونے والا جلسہ عام ”باختیار عورت..... مضبوط پاکستان“ نہ صرف دنیا کی تاریخ کا سب سے بڑا جلسہ تھا بلکہ یہ جلسہ نظم و ضبط کا بہترین اور انمول مظہر بھی تھا جس میں ایم کیو ایم کے روایتی نظم و ضبط کی واضح جھلک بھی نظر آ رہی تھی۔ ایم کیو ایم کے کارکنان کا نظم و ضبط پوری دنیا میں مشہور ہے تاہم ایم کیو ایم کے زیر اہتمام خواتین کے جلسے میں خواتین نے بھی ایم کیو ایم کے مثالی نظم و ضبط کا مظاہرہ کیا اور لاکھوں کی تعداد میں خواتین کے ایک جگہ موجود ہونے کے باوجود کہیں کوئی بد نظمی دیکھنے یا سننے میں نہیں آئی جس کا اقرار میڈیا کے نمائندوں نے بھی کیا۔

جلسہ باختیار عورت..... مضبوط پاکستان“ قومی ترانہ

کراچی۔۔۔۔ (اسٹاف رپورٹر)

متحدہ قومی موومنٹ کے تحت اتوار کے روز منعقد ہونیوالے جلسہ ”باختیار عورت..... مضبوط پاکستان“ میں ایم کیو ایم کی جانب سے پاکستان کا قومی ترانہ بجایا گیا جس پر باغ جناح اور اس کے باہر موجود لاکھوں خواتین شرکاء نے احتراماً اپنی نشستوں سے کھڑے ہو کر قومی ترانے کا ساتھ دیا اور قائد اعظم محمد علی جناح کو زبردست خراج عقیدت پیش کیا۔ اس موقع پر پنڈال اور پنڈال کے باہر ایم کیو ایم کے پرچموں کی بہارتھی۔

جلسہ بااختیار عورت..... مضبوط پاکستان راے پی ایم ایس اوکا انکارسٹم کے عنوان سے مائٹ پلے

کراچی۔۔۔۔ (اسٹاف رپورٹر)

متحدہ قومی موومنٹ کے تحت اتوار کے روز ”بااختیار عورت..... مضبوط پاکستان“ کے انعقاد کے موقع پر آل پاکستان متحدہ اسٹوڈینٹس آرگنائزیشن کی جانب سے ”انکارسٹم“ کے عنوان سے مائٹ پلے پیش کیا گیا جو تین حصوں پر مشتمل تھا اور جس میں اے پی ایم ایس او کے کارکنان نے عورت پر تشدد، غربت اور مجبوری کے باعث خواتین کی فروخت اور کارروکاری سے متعلق خاکے پیش کیے جسے جلسہ کی شرکاء خواتین نے بہت پسند کیا اور اس میں گہری دلچسپی کا مظاہرہ کیا۔

جلسہ بااختیار عورت..... مضبوط پاکستان سیکورٹی کے غیر معمولی انتظامات جلسہ گاہ کی فضائی نگرانی

کراچی۔۔۔۔ (اسٹاف رپورٹر)

متحدہ قومی موومنٹ کے تحت اتوار کے روز ”بااختیار عورت..... مضبوط پاکستان“ جلسہ عام میں سیکورٹی کے زبردست انتظامات کیے گئے تھے اور جلسہ گاہ کی فضائی نگرانی کے ساتھ ساتھ اہم شاہراہوں اور چوراہوں پر کچھ فاصلے پر کسی بھی ناخوشگوار حالات سے نمٹنے کیلئے سیکورٹی اہلکار تعینات تھے جبکہ جلسہ کے آغاز سے ہی ملی کوپٹر سے جلسہ کی فضائی نگرانی کی جاتی رہی جو آغاز تک جاری رہی۔

جلسہ بااختیار عورت..... مضبوط پاکستان روڈ دنیا کا سب سے بڑا جلسہ بین الاقوامی میڈیا

کراچی۔۔۔۔ (اسٹاف رپورٹر)

متحدہ قومی موومنٹ کے تحت اتوار کے روز ”بااختیار عورت..... مضبوط پاکستان“ کے عنوان سے خواتین کا عظیم الشان جلسہ عام خواتین شرکاء کی تعداد کے اعتبار سے نہ صرف پاکستان بلکہ دنیا تاریخ کا بڑا جلسہ ثابت ہو جس کا برملا اظہار جلسے کی کوریج کرنے والے صحافیوں اور تجربہ نگاروں نے کیا اور کہا کہ خواتین کا یہ ٹھٹھے مارنا سمندر پار پاکستان ہی نہیں بلکہ دنیائے تاریخ کا سب سے بڑا جلسہ ہے اس سے پہلے انہوں نے ایسا جلسہ نہیں دیکھا۔ بھارت میں ہونیوالے خواتین کا جلسہ میں پورے بھارت سے خواتین نے شرکت کی تھی جس کی کل آبادی سو کروڑ سے زائد ہے جبکہ پاکستان کی آبادی اٹھارہ کروڑ ہے اور ”بااختیار عورت..... مضبوط پاکستان“ اس لحاظ سے خواتین کا پہلا سب سے بڑا جلسہ ہے جس میں صرف صوبہ سندھ سے تعلق رکھنے والی خواتین نے شرکت کی ہے۔ اس بات کا اظہار ایم کیو ایم کی رابطہ کمیٹی کے رکن محترمہ نسرین جلیل نے بھی اپنے خطاب کے دوران بھی کیا کہ بی بی سی نے جلسہ بااختیار عورت..... مضبوط پاکستان“ کو دنیا کا خواتین کا سب سے بڑا قرار دیدیا ہے۔

جلسہ بااختیار عورت..... مضبوط پاکستان“ مجموعی خبر

کراچی۔۔۔۔ (اسٹاف رپورٹر)

متحدہ قومی موومنٹ کے تحت اتوار کے روز ”بااختیار عورت..... مضبوط پاکستان“ کے عنوان سے خواتین کا عظیم الشان جلسہ عام منعقد کیا گیا جس میں خواتین ماؤں، بہنوں اور بچیوں نے لاکھوں کی تعداد میں شرکت کی۔ خواتین کے جلسہ سے ایم کیو ایم کے قائد جناب الطاف حسین نے انتہائی فکر انگیز ٹیلی فونک خطاب کیا اور خواتین پر ظلم و جبر اور تشدد سمیت وئی اور کارروکاری جیسی ظالمانہ رسومات کے خاتمے اور خواتین کو تحفظ اور انہیں معاشرے میں برابری کا درجہ دینے کے حوالے سے اہم اعلانات کیے۔ خواتین کے جلسہ عام کے سلسلے میں ایم کیو ایم کی جانب سے غیر معمولی انتظامات کیے گئے تھے اور اس سلسلے میں مزار قائد سے متصل وسیع و عریض باغ جناح کو پنڈال کا درجہ دیکر اس میں ایک لاکھ سے زائد کرسیاں لگائی گئی تھیں۔ پنڈال میں مشرق کی جانب کنٹینرز کی مدد سے 100 فٹ لمبا 40 فٹ چوڑا خوبصورت اسٹیج بنایا گیا تھا اسٹیج کے عقب میں ڈیجیٹل اسکرین لگائی گئی تھی جبکہ اسکرین کے دائیں جانب پاکستان اور بائیں طرف ایم کیو ایم کے پرچم لگائے گئے تھے۔ اسٹیج کے سامنے کی جانب پھول پودوں سے بیوٹی فیکشن کی گئی تھی جبکہ مزار قائد کے احاطے میں صحافیوں کیلئے پریس گیلری بنائی گئی تھی جہاں ملکی و بین الاقوامی میڈیا سے تعلق رکھنے والے صحافی براجمان تھے۔ پنڈال میں اسٹیج سے متصل سوشل میڈیا کا کمپ لگایا گیا تھا۔ خواتین کے جلسہ کی خصوصیت یہ تھی کہ اس میں تمام انتظامات شعبہ خواتین کی جانب سے کیے گئے تھے اور اس سلسلے میں شرکاء خواتین کے

پنڈال میں داخلی راستوں سمیت پنڈال اندر اور باہر سفید کیپ اور لباس میں ملبوس شعبہ خواتین کی سینکڑوں کارکنان باجیاں مختلف ڈیوٹیوں پر مامور تھیں اور شرکاء خواتین کی رہنمائی کر رہی تھی، پنڈال میں لائٹ اور ساؤنڈ کا بہترین انتظام کیا گیا تھا جس سے آواز دور تک صاف سنائی دے رہی تھی۔ جلسہ کا باقاعدہ آغاز ٹھیک 4 بجے تلاوت قرآن پاک سے ہوا جبکہ دو پہر ایک بجے خواتین کے قافلے اور ٹولیاں جلسہ کے آغاز سے قبل ہی پنڈال میں جمع ہونا شروع ہو گئے تھے جس کے باعث وسیع جلسہ گاہ خواتین سے اسٹیج تک پوری طرح بھر گیا تھا اور ہنگامی بنیادوں پر شاہراہ قائدین، نشتر پارک اور ایم اے جناح روڈ سمیت اطراف کی گلیوں میں خواتین کی نشستوں کیلئے انتظامات کیے گئے۔ آنسہ ماریہ قادری نے قرآن پاک کی آیات کی تلاوت کی۔ ٹھیک ساڑھے پانچ بجے اسٹیج سے ٹیلی فون پر جناب الطاف حسین کی آمد کا اعلان ہوا اس موقع پر ایم کیو ایم کا مشہور معروف ترانہ ”ساتھی مظلوموں کا ساتھی ہے..... الطاف حسین“ بجایا گیا جس پر پنڈال اور پنڈال کے باہر موجود لاکھوں شرکاء خواتین نے اپنی نشستوں سے کھڑے ہو کر ایم کیو ایم کے ترانے کا ساتھ دیا اور قائد تحریک الطاف حسین اور ایم کیو ایم کے حق میں فلک شگاف نعرے لگائے۔ اس موقع پر خواتین کا جوش و خروش قابل دید تھا۔ جناب الطاف حسین نے اپنے خطاب میں خواتین پر ظلم و جبر اور تشدد کے روک تھام سمیت خواتین کو تحفظ کی فراہمی، لاپتہ کارکنان کی بازیابی، مسئلہ بلوچستان سمیت ایم کیو ایم کی عملی جدوجہد میں خواتین کے کردار پر بات کی اور خواتین کو ہمت جرات اور بہادری پر خراج تحسین پیش کیا۔ جناب الطاف حسین کا خطاب ڈیڑھ گھنٹے تک جاری رہا جس کے بعد آتش بازی کا خوبصورت مظاہرہ بھی کیا گیا۔

جلسہ بااختیار عورت..... مضبوط پاکستان‘ فاروق ستار اور اراکین رابطہ کمیٹی کی مزار قائد پر حاضری

کراچی۔۔۔۔ (اسٹاف رپورٹر)

متحدہ قومی موومنٹ کے تحت مزار قائد سے متصل باغ جناح میں اتوار کے روز ”بااختیار عورت..... مضبوط پاکستان کے عنوان سے خواتین کے عظیم الشان جلسہ عام کے انعقاد سے قبل ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار کے ہمراہ اراکین رابطہ کمیٹی، حق پرست وزراء اراکین قومی و صوبائی اسمبلی اور شعبہ خواتین کی ذمہ داران پر مشتمل ایم کیو ایم کے وفد نے قائد اعظم محمد علی جناح کے مزار پر حاضری دی اور قائد جناب الطاف حسین کی جانب سے مزار قائد پر پھولوں کی چادر چڑھائی اور فاتحہ خوانی کی۔ وفد نے دہشت گردی کے خاتمے، پاکستان کی بقاء و سلامتی، استحکام، ایم کیو ایم کی جدوجہد کی کامیابی، شہداء کی مغفرت و درجات کی بلندی اور جلسہ ”بااختیار عورت..... مضبوط پاکستان“ کی کامیابی سمیت قائد تحریک الطاف حسین کی درازی عمر صحت و تندرستی کیلئے اجتماعی دعائیں کیں۔ اس موقع پر ایم کیو ایم کے دیگر ذمہ داران بھی موجود تھے۔

جلسہ بااختیار عورت..... مضبوط پاکستان‘ ر جھلیاں

کراچی۔۔۔۔ (اسٹاف رپورٹر)

- ☆ متحدہ قومی موومنٹ کے تحت باغ قائد میں خواتین کا عظیم الشان جلسہ عام بااختیار عورت..... مضبوط پاکستان، منعقد کیا گیا جس سے قائد تحریک جناب الطاف حسین نے لندن سے ٹیلی فونک خطاب کیا۔
- ☆ جلسے کے سلسلے میں باغ قائد اعظم میں طویل پنڈال بنایا گیا تھا
- ☆ پنڈال میں کنٹینرز کی مدد سے اسٹیج بنایا گیا تھا جس کی لمبائی 100 فٹ چوڑائی 40 فٹ جبکہ اونچائی 14 فٹ تھی۔
- ☆ جلسہ میں خواتین نے لاکھوں کی تعداد میں شرکت کی جس میں بزرگ اور بچیاں بھی شامل تھیں۔
- ☆ خواتین جوش و خروش قابل دید تھا انہوں نے ایم کیو ایم کے رنگ کی چوڑیاں اور دوپٹے اور لباس زیب تن کیئے ہوئے تھے۔
- ☆ پنڈال کو ایم کیو ایم، پاکستانی پرچموں اور برقی قمقموں سے خوبصورتی سے سجایا گیا تھا جبکہ قائد تحریک جناب الطاف حسین کی قدآور تصاویر بھی آویزاں کی گئی تھیں
- ☆ پنڈال میں مختلف سیکٹروں کی جانب سے خیر مقدمی بینرز آویزاں کیے گئے۔
- ☆ جلسہ کی شرکاء خواتین کا جوش و خروش قابل دید تھا اور وہ ایم کیو ایم و قائد تحریک جناب الطاف حسین کے حق میں نعرے لگا رہی تھیں۔
- ☆ پنڈال میں الیکٹرونکس و پرنٹ میڈیا سے تعلق رکھنے والے نمائندوں کیلئے پریس گیلری الگ بنائی گئی تھی۔

- ☆ جلسہ کی ملکی وغیر ملکی میڈیا کے نمائندگان نے کوریج کی۔
- ☆ جلسہ میں لاکھوں کی تعداد میں خواتین کی شرکت کے باعث پنڈال چھوٹا پڑ گیا یوں خواتین نے پنڈال سے باہر کھڑے ہو کر جناب الطاف حسین کا خطاب سماعت کیا۔
- ☆ بلوچستان کے علاقے گوادر سے 15 خواتین اکیلے گاڑی چلا کر خصوصی شرکت کرنے آئی تھیں
- ☆ جلسہ کی کوریج کیلئے مختلف اسٹارکل اور کرین کی مدد بھی حاصل کی گئی تھی
- ☆ پنڈال میں ایم کیو ایم شعبہ خواتین کی ذمہ داران و کارکنان حاضرین جلسہ کی رہنمائی کرتی رہی اور انہیں مخصوص نشستوں تک پہنچانے میں مدد کی۔
- ☆ اسٹیج پر رابطہ کمیٹی کے ڈپٹی کنوینر ڈاکٹر فاروق ستار، اراکین رابطہ کمیٹی شعبہ کی انچارج کشور زہرہ ودیگر کمیٹی اراکین اور حق پرست ارکان براجمان تھے
- ☆ جلسہ کا باقاعدہ آغاز 4 بجکر 15 منٹ پر تلاوت کلام پاک سے کیا گیا جس کی سعادت ماریہ قادری نے حاصل کی۔
- ☆ جلسہ اختیاری عورت..... مضبوط پاکستان“ سے ڈاکٹر فاروق ستار، نسرین جلیل، خوش بخت شجاعت، نادیہ گبول، طاہرہ آصف، لیلیٰ پروین اور بلقیس مختار نے خطاب کیا۔
- ☆ جلسہ میں سندھی، پنجابی، بلوچی پنجتون، مہاجر، سرائیکی، ہزاروال، کشمیری اور گلگتی سمیت دیگر قومیت اور اقلیتی ہندو، سکھ اور دیگر مذاہب سے تعلق رکھنے والی خواتین نے لاکھوں میں شرکت کی۔
- ☆ جلسہ میں خواتین کا نظم و ضبط قابل دید تھا انہوں نے جناب الطاف حسین کا خطاب انتہائی نظم و ضبط کے ساتھ سماعت کیا۔
- ☆ جلسہ کے دوران حواء کی بیٹی پر مظالم اور کاروباری پر مبنی خصوصی ٹیبلو پیش کیا گیا۔ ٹیبلو کے دوران خواتین آج دیدہ ہو گئیں اور وہ زور و زور قطار رونے لگی۔
- ☆ جلسہ کے دوران پاکستان کا قومی ترانہ بجایا گیا حاضرین جلسہ نے احترام سے کھڑے ہو کر قومی ترانے کا ساتھ دیا۔
- ☆ جلسہ گاہ میں جگہ پر ہونے کے سبب خواتین نے بسوں اور اپنی گاڑیوں میں بیٹھ کر جناب الطاف حسین کا خطاب سنا جبکہ قائد اعظم کے مزار سے لیکر دور دور تک خواتین لاکھوں کی تعداد میں موجود تھیں۔
- ☆ اس موقع پر پنڈال میں ساتھی مظلوموں کا ساتھی ہے..... الطاف حسین، بجایا گیا جس پر شرکاء نے اپنے نشستوں سے کھڑے ہو کر ترانے کا ساتھ دیا۔
- ☆ الطاف الطاف الطاف، ہے نقیب انقلاب الطاف الطاف، بے مثال لا جواب..... الطاف الطاف، حق کی کھلی کتاب..... الطاف الطاف کے نعروں سے باغ جناح گونج اٹھا۔

ایم کیو ایم خواتین کو پورے ملک میں ووٹ ڈالنے کا حق دلانے کی تحریک چلائے گی، ڈاکٹر فاروق ستار بی بی سی نے آج کے خواتین کے جلسے کو دنیا کا سب سے بڑا جلسہ قرار دے دیا ہے، محترمہ نسرین جلیل جناب الطاف حسین نے ہمیں وہ ویژن دیا ہے جو قائد اعظم نے محترمہ فاطمہ جناح کو دیا تھا، کشور زہرا جناب الطاف حسین نے خواتین کو با اختیار بنانے کا جو نعرہ بلند کیا ہے اس کی تعبیر کل ہماری نسلیں دیکھیں گی، خوش بخت شجاعت جلسہ عام کی فقید المثل کامیابی سے تمام قومیتوں کی خواتین کو بلند مقام مل گیا ہے، نادیہ گبول وہی تو میں ترقی کرتی ہیں جن کی خواتین مضبوط، با اختیار، باہمت، با حوصلہ اور باشعور ہوں، محترمہ بلقیس مختار اب خواتین کے حقوق کو دیا نہیں جاسکتا، محترمہ لیلیٰ پروین آج خواتین نے ظلم کے نظام کے خلاف بغاوت کر دی ہے، ہیر سو ہو

خواتین کے ایسے کامیاب جلسے ہمیں پنجاب، بلوچستان، خیبر پٹی کے، گلگت بلتستان اور آزاد کشمیر میں دیکھنے کو ملیں، پروین آصف

کراچی۔۔۔ 19، فروری 2012ء

رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ ملک کی ماں، بہن بیٹی کو گیز بک آف ورلڈ ریکارڈ میں اعزاز بھی جناب الطاف حسین نے دلوادیا ہے، ایم کیو ایم کے

تحت خواتین کا یہ جلسہ عام صرف کراچی، پاکستان کی تاریخ کا نہیں یہ دنیا کی تاریخ کا سب سے بڑا جلسہ ہے، اگر ماں بہن اور بیٹی کو تحریک پاکستان میں کردار نہ دیا جاتا تو شاید پاکستان بھی قائم نہیں ہوتا۔ ان خیالات کا اظہار انہوں نے اتوار کے روز باغ جناح منعقدہ ”بااختیار عورت، مضبوط پاکستان“ جلسہ عام میں شریک لاکھوں خواتین شرکاء سے خطاب کرتے ہوئے کیا۔ ڈاکٹر فاروق ستار نے کہا کہ اس بات کی کیمرے کی آنکھ اور میڈیا نے تائید اور تصدیق کی کہ ماں، بہن، بیٹی کا یہ ٹھٹھیں مارتا سمندر صرف باغ جناح میں نہیں ہے باہر بھی ہے، اندرون سندھ سے آنے والی آدھی سے زیادہ ماؤں، بہنوں کے قافلے نے نشتر پارک میں پڑاؤ ڈالا ہے، آدھے سے زیادہ بسیں اب تک بھری ہوئی ہیں، خواتین بسوں میں بیٹھی ہوئی ہیں۔ انہوں نے بتایا کہ جلسہ عام میں اقوام متحدہ کی مندوب الماس جیلانی موجود ہیں جن کا کہنا ہے کہ وہ بیس پچیس سال سے پوری دنیا میں عورتوں کے حقوق کیلئے کام کر رہی ہیں لیکن اپنی پوری زندگی میں انہوں نے ماں، بہن بیٹی اور خواتین کا یہ نہ ختم ہونے والا سمندر کبھی نہیں دیکھا۔ پاکستان میں کئی علاقے ایسے ہیں جہاں ماں بہن بیٹی کو ووٹ ڈالنے کا حق نہیں ہے، ہم خواتین کو پورے ملک میں ووٹ ڈالنے کا حق دلانے کی تحریک چلائیں گے، انہیں کوآپریٹو فارمنگ کے ذریعے، بے زمین ہاریوں، کسانوں کو زمینیں دی جانی چاہئے، خواتین کو تعلیم، صحت کے مواقع ملنے چاہئیں اور سب سے بڑھ کر جناب الطاف حسین اس بات کی ضمانت دیں گے کہ چادر اور چہار دیواری کا تقدس صرف گھر کی چادر دیواری میں نہیں ہے بلکہ گھر سے باہر بھی چادر اور چہار دیواری کا تصور قائم ہونا چاہئے، پورے ملک میں خواتین کے خلاف امتیازی قوانین ختم کرنے اور نا انصافیوں کے خاتمے کیلئے جناب الطاف حسین کی مائیں، بہنیں بیٹیاں اب چین سے بیٹھنے والی نہیں ہیں۔ جلسہ عام سے خطاب کرتے ہوئے ایم کیو ایم کی رابطہ کمیٹی کی رکن محترمہ نسیرین جلیل نے کہا کہ بی بی سی نے آج کے خواتین کے جلسے کو دنیا کا سب سے بڑا جلسہ قرار دے دیا ہے، آج تاریخ رقم کی جا رہی ہے اور پوری دنیا کا خواتین کا سب سے بڑا جلسہ منعقد ہوا ہے۔ آج کا جلسہ پکار پکار کر رہا ہے کہ اگر ملک کی تقدیر بدلتی ہے تو جناب الطاف حسین کے ہاتھ مضبوط کئے جائیں، ایم کیو ایم کو ووٹ دیئے جائیں یہی واحد سیاسی پارٹی ہے جو خواتین کو بااختیار بنا سکتی ہے اور غریب عوام کے حقوق کی ضمانت ہے۔ ایم کیو ایم شعبہ خواتین کی انچارج حق پرست رکن قومی اسمبلی کشور زہرانے کہا کہ کرسیاں ختم ہو چکی ہیں اور اب تمام خواتین دریوں پر بیٹھی ہیں، مختلف مذاہب اور قومیتوں کی خواتین موجود ہیں جو جناب الطاف حسین کے فکر و فلسفہ کی فتح ہے۔ آج ہم تمام خواتین اس کیلئے جمع ہوئے ہیں کہ جناب الطاف حسین نے ہمیں وہ ویرانہ دیا ہے جو قائد اعظم نے محترمہ فاطمہ جناح کو دیا تھا اور خواتین اب پاکستان کو بچانے کیلئے نکل آئی ہیں حق پرست رکن قومی اسمبلی محترمہ خوش بخت شجاعت نے کہا کہ جناب الطاف حسین نے خواتین کو بااختیار بنانے کا جو نعرہ بلند کیا ہے کل انشاء اللہ ہماری نسلیں اس نعرے کی تعبیر دیکھیں گی، پوری دنیا کو آج اس میدان سے یہ پیغام دیا جا رہا ہے کہ پاکستان کے فیوڈل سسٹم میں ایک اور کاری ضرب لگادی گئی ہے، خواتین کا یہ ٹھٹھیں مارتا سمندر پاکستان ہی نہیں دنیا کی تاریخ کا سب سے بڑا اجتماع ہے اور خواتین نے یہ ثابت کر دیا ہے کہ اگر ان کا کوئی لیڈر ہے اور خواتین کو کوئی بااختیار و مضبوط بنا سکتا ہے وہ صرف اور صرف جناب الطاف حسین ہیں۔ حق پرست صوبائی وزیر محترمہ نادیا بیگم نے کہا کہ جلسہ عام کی فقیہ المثلال کامیابی سے تمام قومیتوں کی خواتین کو بلند مقام مل گیا ہے اور ان کے حقوق غضب کرنے والے رسوا ہو چکے ہیں۔ انہوں نے کہا کہ خواتین کے حقوق اور تحفظ کیلئے اتنا بڑا جلسہ عام کرنے پر تمام قومیتوں کی خواتین جناب الطاف حسین کی مشکور ہیں۔ حق پرست رکن سندھ اسمبلی محترمہ بلقیس مختار نے کہا کہ ہظالموں نے خواتین کو پورے جوتی سمجھا جو اسلام کا پیغام ہرگز نہیں ہے، وہی قومیں ترقی کرتی ہیں جن کی خواتین مضبوط، بااختیار، باہمت، باحوصلہ اور باشعور ہوں۔ آج دیکھ لیا جائے کہ آج کی عورت نے جلسہ عام کو شاندار کامیابی سے ہمکنار کرا کر ثابت کر دیا ہے کہ جناب الطاف حسین کے نظریہ حق پرستی کو کوئی طاقت نہیں مٹا سکتی۔ ملک کی تقدیر کوئی بدل سکتا ہے تو وہ شخصیت قائد تحریک جناب الطاف حسین کی ہی ہیں جن کے ساتھ لاکھوں مائیں، بہنیں اور بیٹیاں ہیں۔ سینٹرل ایگزیکٹو کونسل کی رکن محترمہ لیلی پروین نے کہا کہ اب خواتین کے حقوق کو دیا نہیں جاسکتا اور جناب الطاف حسین نے خواتین کی آواز کو کامیاب جلسہ عام کے عملی شکل دیدی ہے۔ حق پرست رکن سندھ اسمبلی محترمہ ہیر سوہونے کہا کہ لاکھوں کی تعداد میں حق پرست مائیں، بہنیں جلسہ عام میں موجود ہیں جو صرف اور صرف جناب الطاف حسین کے ساتھ ہیں، آج سے خواتین نے ظلم کے نظام کے خلاف بغاوت کر دی ہے اور ان میں جناب الطاف حسین نے شعور بیدار کر دیا ہے۔ پروین آصف نے کہا کہ یہ کامیاب ترین جلسہ عام ہے اور ہماری دعا ہے کہ خواتین کے ایسے کامیاب جلسہ عام ہمیں سندھ کے علاوہ پنجاب، بلوچستان، خیبر پختونخوا، گلگت بلتستان اور آزاد کشمیر میں بھی دیکھنے کو ملیں۔

ایم کیو ایم کے جلسہ عام میں محترمہ نسرین جلیل نے خواتین کے حقوق اور تحفظ کے حوالے سے

قراردادیں پڑھیں جنہیں لاکھوں خواتین شرکاء نے متفقہ طور پر منظور کر لیا

کراچی۔۔۔ 19، فروری 2012ء

متحدہ قومی موومنٹ کی رابطہ کمیٹی کی رکن محترمہ نسرین جلیل نے ایم کیو ایم کے تحت جناح باغ میں ہونے والے خواتین کے عظیم الشان جلسہ عام میں خواتین کے حقوق اور تحفظ کے حوالے سے قراردادیں پڑھی جیسے جلسہ عام میں شریک لاکھوں خواتین نے متفقہ طور پر منظور کر لیا۔ قراردادوں میں کہا گیا ہے کہ آج باغ جناح میں خواتین کا عظیم الشان جلسہ عام رسم و رواج، ثقافت کے نام پر خواتین کے استحصال اور جبر و تشدد کی مذمت کرتا ہے۔ آج کا یہ اجتماع کاروکاری، ونی، خواتین کی قرآن مجید سے شادی اور غیرت کے نام پر خواتین کے قتل کی رسومات کو اسلامی تعلیمات کی سراسر خلاف ورزی قرار دیتا ہے۔ آج کا عظیم الشان اجتماع زمینی قبائلی اور گھریلو تنازعات میں خواتین پر تشدد کی شدید مذمت کرتا ہے۔ یہ اجتماع خواتین کو رزق حلال کمانے سے روکنے اور ووٹ دینے سے روکنے کے عمل کی مذمت کرتا ہے اور اس عمل کو خواتین کے بنیادی حقوق کی خلاف ورزی قرار دیتا ہے۔ یہ اجتماع مطالبہ کرتا ہے کہ زندگی کے ہر شعبے میں خواتین کے خلاف سیاہ قوانین کا فی الفور خاتمہ کیا جائے اور خواتین کو زندگی کے ہر شعبے میں مردوں کے شانہ بشانہ کردار ادا کرنے کا حق دیا جائے۔ یہ عظیم الشان جلسہ عام حکومت سے مطالبہ کرتا ہے کہ خواتین کو ہراساں کرنے اور جبر و تشدد کا نشانہ بنانے والوں کے خلاف سخت ترین کارروائی کی جائے۔ آج لاکھوں خواتین جلسہ عام منعقد کرنے پر قائد تحریک جناب الطاف حسین کو زبردست خراج تحسین پیش کرتا ہے۔

